

Мақомоти ҳудудии андоз
Шӯъба ва бахшҳои
бақайдгирии давлатии
шахсони ҳуқуқӣ ва
соҳибкорони инфиродӣ

*«Доир ба ҳолатҳои гузариш аз тартиби
андозбандии патентӣ ба дигар
тартиби андозбандӣ»*

Дар асоси талаботи Кодекси андози Ҷумҳурии Тоҷикистон дар таҳрири нав ва қарори Ҳукумати Ҷумҳурии Тоҷикистон “Дар бораи тасдиқи Қоидаҳои андозбандии соҳибкорони инфиродие, ки дар асоси патент ё шаҳодатнома фаъолият менамоянд” аз 31.08.2012 таҳти №451, Кумитаи андози назди Ҳукумати Ҷумҳурии Тоҷикистон бо мақсади дар амал дуруст татбиқ намудани муқаррароти интиқоли, яъне гузариш аз тартиби андозбандии патентӣ ба тартиби (низомӣ) дигари андозбандӣ, чунин дастур медиҳад.

Қиҳати ҳалалдор насохтани фаъолияти андозсупорандагон ҳангоми ба миён омадани ҳолатҳои гузариш аз тартиби андозбандии патентӣ ба дигар тартиби (низомӣ) андозбандӣ дар моддаи 327 Кодекси андоз дар таҳрири нав ва талаботи қарори қайдгардида муқаррароти интиқолии пешбинӣ гардидааст, ки дар доираи он тартиби иваз намудани низомӣ андоз бо назардошти натиҷаи фаъолият дар соли 2012 амалӣ карда мешавад.

Тибқи муқаррароти интиқоли андозсупорандагоне, ки бо назардошти натиҷаи фаъолиятшон дар соли 2012 ба талаботи Кодекси андози Ҷумҳурии Тоҷикистон дар таҳрири нав ва қарори Ҳукумати Ҷумҳурии Тоҷикистон аз 31.08.2012 таҳти №451 мутобиқ намебошанд, ўҳдадоранд:

1. Агар даромади умумии соҳибкори инфиродии дар асоси патент фаъолияткунанда дар соли 2012 аз 100 ҳазор сомони бештар бошад, чунин соҳибкор ўҳдадор аст то 1

апрели соли 2013 фаъолияти соҳибкории худро дар асоси патент қатъ намояд.

2. Тибқи банди 31 қарори мазкур:

а) Агар намуди фаъолияти соҳибкори инфиродии дар соли 2012 тибқи патент фаъолияткунанда дар Номгӯи нави патент пешбинӣ нагардида бошад, чунин соҳибкори инфиродӣ ӯҳдадорар аст фаъолияти худро то санаи 01.04.2013 қатъ намояд.

Мақомоти худудии андоз барои сари вақт қатъ намудани намуди фаъолиятҳое, ки дар Номгӯи нави фаъолият тибқи патент (қарори ХҚТ аз 31.08.2012 таҳти №451) муқаррар нашудааст чораҷӯи намуда, бо хоҳиши худи соҳибкор дар асоси шаҳодатнома (ва ё бо ташкили шахси ҳуқуқӣ) ба роҳ мондани фаъолияти онҳо тадбирҳо андешанд. Номгӯи мухтасари чунин намуди фаъолиятҳо ба мактуби дастурии мазкур замима карда мешавад.

Ҳуҷҷатҳои тасдиқкунандаи қатъи фаъолият, Иқтибос аз Феҳристи ягонаи давлатӣ бо қайд дар бораи қатъ намудани фаъолияти соҳибкорӣ тибқи патент мебошад.

б) Агар намуди фаъолияти соҳибкори инфиродии дар соли 2012 тибқи патент фаъолияткунанда дар Номгӯи нави патент пешбинӣ гардида бошад, чунин соҳибкори инфиродӣ маблағи патентро барои фаъолият аз 01.01.2013 мутобиқ ба меъёрҳои дар Номгӯи нав муқарраргардида пардохта менамояд.

Бо назардошти талаботи қисми 1 ва банди а) қисми 2, дар ҳолатҳои аз 1-уми январ то 1-уми апрели соли 2013 қатъ намудани фаъолияти соҳибкории инфиродӣ тибқи патент ва идома додани он тибқи шаҳодатнома ва ё бо ташкили шахси ҳуқуқӣ, аз чунин шахс бочҳои давлатиро барои қатъ намудани фаъолият ва оғоз намудани фаъолият ситонида намешаванд. Дар сурати бар хилофи талаботҳои қайдгардида (зиёда аз 100 ҳазор сомонро ташкил намудани даромади умумӣ дар давоми моҳи дилхоҳи соли тақвимӣ ва ё дар Номгӯи нав пешбинӣ нашудани намуди фаъолият) фаъолият намудани соҳибкор ва ё дар муҳлати то 01.04.2013 мурочиат накардани ӯ ба мақомоти андоз оиди идома додани (қатъ намудани) фаъолият, чунин соҳибкори

инфиродин бо меъери 10-каратаи андозаи моҳонаи андозҳои ба ғаъолияти ӯ дахлдошта барои ҳамин давраҳо андозбандӣ карда мешавад.

Аз соҳибкорони инфиродие, ки ғаъолияти минбаъдаи худро идома надода ғаъолияташонро катъ менамоянд, боҷи давлатӣ ситонида мешавад.

Соҳибкорони инфиродие, ки ғаъолияташон ба талаботи банди б) қисми 2 мутобиқат менамояд, варақои патенти онҳо ба варақои нави патент дар бахшҳои дахлдори бақайдгирии давлатӣ бо таври ройгон иваз карда мешавад.

Ба намудҳои ғаъолияти соҳибкорие, ки дар Номгуӣи нав (қарори ХҚТ аз 31.08.2012 таҳти №451) дарҷ нагардидаанд, шаҳодатномаи соҳибкори инфиродин дода мешавад (ба истиснои ҳолатҳое, ки додани шаҳодатнома манъ шудааст).

3. Пас аз 01.01.2013 агар дар ғаъолияти соҳибкори инфиродин - дорандаи патент ҳолатҳои зерин:

- ҳуҷҷати тасдиқкунандаи бақайдгирии давлатӣ ба сифати соҳибкори инфиродин (патенти дахлдор) ба номи ҷунин соҳибкор дода нашуда бошад;

- маблағи патент барои моҳи (моҳҳои) тақвими минбаъда аз ҷониби соҳибкор пешакӣ (бо тариқи пешпардохт) пардохт нашуда бошад;

- соҳибкори инфиродин ғаъолиятро бо ҷалби коргарони кироя ва ба амалӣ намудани ғаъолияти иқтисодии хориҷӣ анҷом дода бошад;

- намуди ғаъолияти соҳибкории анҷомдодашавандаи соҳибкор дар Номгуӣи намудҳои ғаъолияти соҳибкории инфиродин, ки бо қарори мазкур тасдиқ шудааст, пешбинӣ нашуда бошад;

- даромади умумии соҳибкори инфиродин дар соли тақвими аз 100 ҳазор сомонӣ зиёд бошад;

- шахси воқеӣ амалан коргари кироя маҳсуб ёфта, ғаъолияти он бо қонунгузории меҳнат ва (ё) шартномаи меҳнатӣ ва (ё) тартиби кории шахси ҳуқуқӣ ба танзим дароварда шавад, ё шахси воқеӣ танҳо ба як шахси дигар хизмат намуда (кор карда), муносибатҳои онҳо дорои аломатҳои муносибатҳои меҳнати бошанд, ҷой дошта

бошад, чунин соҳибкор ӯҳдадор аст дар мӯҳлати на зиёда аз 10 рӯзи тақвимӣ бо тартиби муқарраргардида оид ба қатъ намудани фаъолият тибқи патент ариза диҳад. Дар акси ҳол чунин соҳибкори инфиродӣ бо меъёри 10-каратаи андозаи моҳонаи андозҳои ба фаъолияти ӯ дар ин давраҳо дахлдошта андозбандӣ карда мешавад.

Ҳуҷҷатҳои тасдиқкунандаи қатъи фаъолият, Иқтибос аз Феҳристи ягонаи давлатӣ бо қайд дар бораи қатъ намудани фаъолияти соҳибкорӣ тибқи патент мебошад.

Ҳангоми идома додани фаъолият барои ба расмиёт даровардани қатъи фаъолият тибқи системаи патентӣ ва оғоз намудани фаъолият тибқи дигар тартиби (низомии) андозбандӣ бочи давлатӣ ба буҷет пардохт карда мешавад.

4. Аз 01.01.2013 ҳангоми машғул шудан бо намуди фаъолияти дар банди 10 Номгӯй дарҷшуда (қарори №451 аз 31.08.2012)

- “Фурӯши молҳои омехта дар нуқтаҳо ва биноҳои алоҳидаи статсионарӣ то 10 м² (бидуни тақсимои дохили биноҳои калон ба якчанд нуқтаҳои савдо)” **бо хоҳиши соҳибкори инфиродӣ дар чунин нуқтаи статсионарии савдои то 10 м² бар ивази патент, соҳибкори инфиродӣ метавонад дар асоси шаҳодатнома фаъолият намояд.**

Таҳти ибораи “Бидуни тақсимои дохили биноҳои калон ба якчанд нуқтаҳои савдо” ба роҳ мондани фаъолияти соҳибкорӣ дар биноҳои алоҳидаи статсионарӣ бе тақсимои дохилии он ба нуқтаҳои алоҳида дар назар дошта шудааст.

Яъне:

1.Дар биноҳои алоҳидаи статсионарӣ (бидуни тақсимои

дохили бино ба якчанд нуқтаҳои савдо):

а) Агар чойи фаъолияти соҳибкори инфиродӣ то 10 м²

(бо назардошти масоҳати майдони савдо ва чойҳои нигоҳдории молу маҳсулот (анборҳо)) бошад, соҳибкор фаъолияти худро метавонад дар асоси патент ва ё шаҳодатнома ба роҳ монад.

2. Дар ҷойҳои статсионарӣ (бо тақсимои дохили биноҳои калон ба якҷанд нуқтаҳои савдо):

а) Агар масоҳати ҷойи фаъолият соҳибкори инфиродӣ аз 30 м² (бо назардошти масоҳати майдони савдо ва ҷойҳои нигоҳдории молу маҳсулот (анборҳо)) зиёд набошад, чунин соҳибкори инфиродӣ фаъолияти худро метавонад дар асоси шаҳодатнома ба роҳ монанд;

б) Агар масоҳати ҷойи фаъолият соҳибкори инфиродӣ зиёда аз 30 м² (бо назардошти масоҳати майдони савдо ва ҷойҳои нигоҳдории молу маҳсулот (анборҳо)) бошад, чунин соҳибкори инфиродӣ ўҳдадор аст фаъолияти худро танҳо бо ташкили шахси ҳуқуқӣ ба роҳ монанд.

Инчунин, барои машғул шудан бо намуди фаъолияти дар банди 14 Номгӯй дарҷшуда “Фурӯши маҳсулоти кишоварзӣ” дар ҳолати аз 4 м² зиёд гардидани майдони савдо чунин соҳибкор бояд фаъолиятро бо тариқи шаҳодатномаи соҳибкорӣ идома диҳад.

Мақомоти ҳудудии андоз тибқи дастури мазкур номгӯӣ андозсупорандагонро, ки бояд тартиби (низомии) андозбандиашонро аз патент ба шаҳодатнома ва ё бо ташкили шахси ҳуқуқӣ иваз намоянд то 01.12.2012 муайян намуда, барои аз 01.01.2013 дар асоси шаҳодатнома ва ё бо ташкили шахси ҳуқуқӣ ба роҳ мондани фаъолияти онҳо чораҷӯӣ намоянд.

Нисбати соҳибкорони инфиродие, ки мутобиқ ба талаботҳои қайдгардида бояд фаъолиятро аз 01.01.2013 дар асоси шаҳодатнома ба роҳ мемонанд, ҳангоми ҳисоб намудани андози иҷтимоӣ Коэффисиентҳои минтақавӣ, ки андозаҳои пардохтро барои патент дар қаламрави шаҳру ноҳияҳо танзим менамоянд, ба инobat гирифта мешаванд.

5. Бо назардошти тақмили низомии расмиёти бақайдгирии давлатӣ, мақомоти ҳудудии андоз барои дар мӯҳлатҳои муқарраргардида (то санаи 01.04.2013) барои иваз намудани варақаҳои патенти андозсупорандагон ба варақаҳои нави патент чораҷӯӣ намоянд. Варақаи нави патент аз ҷониби мақомоти андоз ба соҳибкорон ройгон дода мешавад.

Сардорони мақомоти ҳудудии андоз ўҳдадоранд, ки тамоми кормандонро бо мактуби дастурии мазкур шинос карда, доир ба он семинари омӯзишӣ гузаронанд ва протокол тартиб дода нусхаи онро ба Кумитаи андоз пешниҳод намоянд.

Ҳамзамон барои ба маълумоти андозсупорандагон расонидани талаботи мактуби мазкур чораҷӯи намуда, нусхаи онро дар лавҳаи маълумотҳои нозирот, бозорҳо ва марказҳои савдою хизматрасонӣ ҷойгир намоянд. Иҷрои талаботҳои Кодекси андоз ва қарори Ҳукумати Ҷумҳурии Тоҷикистон “Дар бораи тасдиқи Қоидаҳои андозбандии соҳибкорони инфиродие, ки дар асоси патент ё шаҳодатнома фаъолият менамоянд” аз 31.08.2012, №451 новобаста аз огоҳ ёфтани андозсупоранда аз муқаррароти он, ҳатмист.

Масъулияти дар мӯҳлатҳои муқарраргардида таъмин намудани талаботҳои дастури мазкур ва бо тарзи муташаккилона гузаронидани чорабиниҳои қайдшуда бевосита ба зиммаи сардорони мақомоти ҳудудии андоз ва кормандони мутассадии онҳо гузошта мешавад.

Замима: Дар ҳаҷми 6 (шаш) ҷарама.

Муовини якуми Раис

А.Солиев

Намуди фаъолиятҳо дар Номгӯи нави патент
(Қарори №451 аз 31.08.2012) пешбинӣ гардидааст

Ишораҳо:

«+» -намуди фаъолият дар Номгӯи нави муқаррар гардидааст;

«-» - намуди фаъолият дар Номгӯи нави муқаррар нашудааст.

| № | Қарори №656 (амалқунанда) Намудҳои фаъолият | Қарори № 451 (аз 01.01.2013) | | Шарҳу эзоҳ: |
|----|---------------------------------------------------|-------------------------------------------------|---------------------------------------------|-----------------------------------------------|
| | | Намудҳои фаъолият, ки ба инобат гирифта шудааст | Намудҳои фаъолияти нави дохил карда шудааст | |
| 1 | 2 | 3 | 4 | 5 |
| 1 | Фурӯши нос-тамоку | + | | |
| 2 | Фурӯши яхмос | + | Фурӯши самбуса ва биринҷ | Танҳо барои фурӯш |
| 3 | Молкушии ҳайвонот ва фурӯши гӯшт | - | | Шаҳодатнома |
| 4 | Нушокиҳои спиртӣ | - | | Шаҳодатнома |
| 5 | Маҳсулоти ҳасиб | - | | Шаҳодатнома |
| 6 | Меваи хушк | + | | |
| 7 | Шириниҳо ва маҳсулоти қаннодии фабрикавӣ | + | | |
| 8 | Кофе | + | | Фурӯши нушокиҳо |
| 9 | Маҳсулоти тамоку | - | | Шаҳодатнома |
| 10 | Фурӯши шириниҳо ва маҳсулоти қаннодии миллий | + | | Фабрикавӣ ва миллий бо як намуд қабул шудааст |
| 11 | Тухм | + | | |
| 12 | Асал | + | | |
| 13 | Нушокиҳои ғайриспиртӣ | + | Квас, оби газнок, дуғоб, чой ва ғулингоб | |
| 14 | Сабзавоти намаккардашуда ва туршкардашуда | + | | |
| 15 | Фурӯши орд | - | | Шаҳодатнома |
| 16 | Нон, маҳсулоти нонӣ ва дигар маҳсулоти ордӣ | + | | |
| 17 | Маҳсулоти ширӣ | + | | |
| 18 | Равғани растанӣ ва ҳайвонот | + | | Танҳо равған иҷозат дорад бе ҳайвонот |
| 19 | Патароқи чугорӣ ва биринҷӣ | + | | |
| 20 | Моҳии дудкардашуда | + | | Умуман моҳӣ дар |

| | | | | |
|----|-----------------------------------------------------------------------------|---|---------------------------------------------------------------------------------------------------------------------------------|-------------------------------------------------------------|
| | | | | кадом шакле, ки набошад |
| 21 | Дигар маҳсулоти ғизоие, ки дар категорияҳои 1.1 ва 1.2 нишон дода нашудааст | - | | Ба инобат гарифта нашудааст |
| 22 | Фурӯши шакар | + | | Ба банди 9 қарори 451 дохил карда шудааст |
| 23 | Фурӯши чой | + | | Банди 7 №451 |
| 24 | Моҳии тару тоза | + | | |
| 25 | Мева ва сабзавоти тару тоза | + | Меваҳои ситрусӣ | |
| 26 | Полезӣ | + | | |
| 27 | Тухми офтобпараст | + | | |
| 28 | Сақич | - | | Банди 9 №451 |
| 29 | Растаниҳо ва буттамевагиҳои хурдӣ | + | | |
| 30 | Яхмос аз пештахта ва яхдони манқул | + | | Фурӯши яхмос |
| 31 | Намак | - | | Банди 9 №451 |
| 32 | Дигар намуди ғизоие, ки дар категорияи 1.1 ва 1.2 дохил нагардидааст | - | | Ба банди 9 қарори 451 дохил карда шудааст |
| 33 | Фурӯши бистарҳои хоб ва пойафзол | + | | Ба банди 9 №451 дохил карда шудааст |
| 34 | Маҳсулоти қолинӣ | - | | Шаҳодатнома |
| 35 | Сувенирҳо | + | | Банди 9 №451 |
| 36 | Мебел | - | | шаҳодатнома |
| 37 | Фурӯши атриёт | + | | Агар дар раста фаъолият кунад банди 9 №451 ё бо шаҳодатнома |
| | | | Банди 9 Фуруши ғайристатсионарии молҳои омехтаи ниёзи мардум ва маҳсулоти хурока дар растаҳо вобаста ба майдони савдо то 10 м². | |
| 38 | Маҳсулоти чиниворӣ | + | | Агар дар раста фаъолият кунад банди 9 №451 ё бо шаҳодатнома |
| 39 | Телефонҳои мобилӣ | + | | Дар растаҳо банди 9 №451 ё шаҳодатнома |
| 40 | Маҳсулоти техникаи санитарӣ | + | | Дар растаҳо банди 9 №451 ё шаҳодатнома |
| 41 | Қисмҳои эҳтиётӣ барои воситаҳои нақлиёт | + | | |
| 42 | Молҳои барқӣ ва таҷҳизоти барқӣ (аз ҷумла, телеви ва радио | + | | |

| | | | | |
|----|------------------------------------------------------------------|---|-------------------------------------------------------------------------------------------------------------------------------------------------------------------------|-----------------------------|
| | дастгоҳҳо) | | | |
| 43 | Велосипедҳо | - | | Шаҳодатнома |
| 44 | Аробачаҳои бачагона | + | | Банди 9 №451 |
| 45 | Автошинаҳо | - | | Шаҳодатнома |
| 46 | Либоси фабрикавӣ | + | | Банди 9 №451 |
| 47 | Пардаҳо | + | | Банди 9 №451 |
| 48 | Турҳо | + | | Банди 9 №451 |
| 49 | Газворҳо | + | | Банди 9 №451 |
| 50 | Моли варзишӣ | + | | Банди 9 №451 |
| 51 | Маҳсулоти сохтмонӣ | - | | Шаҳодатнома |
| 52 | Маҳсулот аз оҳан | - | | Шаҳодатнома |
| 53 | Аз чумла тунука | - | | Шаҳодатнома |
| 54 | Маҳсулоти бофташуда ва гулдузикардашуда | + | | |
| 55 | Маҳсулоти оҳангарӣ | - | | Шаҳодатнома |
| 56 | Гулҳои зинда | + | | |
| 57 | Тирезаҳо | - | | Шаҳодатнома |
| 58 | Дарҳо | - | | Шаҳодатнома |
| 59 | Молҳои миллии касбӣ (сандуқҳо, гаҳвораҳо, зарфҳои чубини миллий) | + | | |
| 60 | Қуттиҳои таҳвил | + | | Банди 9 №451 |
| 61 | Фурӯши маҳсулоти хаҷагӣ | + | | Банди 14 №451 |
| 62 | Фурӯши либосҳои миллий, сарпӯш ва маҳсулоти муина | + | | Банди 9 №451 |
| 63 | Маҳсулоти кулоли ва танур | + | | |
| 64 | Бозичаҳо | + | | |
| 65 | Фурӯши маҳсулоти чопӣ | - | | Шаҳодатнома |
| 66 | Молҳои конселярӣ | + | | |
| 67 | Маҳсулоти полиэтилен ва қоғаз | + | | |
| 68 | Маҳсулот аз пласмасса | + | | |
| 69 | Гулҳои сунъӣ | + | | |
| 70 | Чиниворӣ | + | | Банди 9 №451 |
| 71 | Аудиҳо ва видео кассетҳо | - | | Шаҳодатнома |
| 72 | Лавозимоти моҳигирӣ | + | | |
| 73 | Моҳиҳои аквариум ва парранда дар қафас | + | | Банди 7 №451 |
| 74 | Дигар молҳои, ки дар категорияи 1.4-1.6 нишон дода нашудаанд | - | Банди 10 Фуруши молҳои омехта дар нуқтаҳо ва биноҳои алоҳидаи статсионарӣ то 6 м² ва то 10 м² (бидуни тақсими дохили биноҳои калон ба якчанд нуқтаҳои савдо) вобаста ба | Ба инobat гирифта нашудааст |

| | | | | |
|----|-----------------------------------------------------------------------------------------|---|-----------------------------------------------------------------------------------------------------------|-----------------------------------------------------------------------------|
| | | | шаҳру ноҳияҳо. | |
| 75 | Фурӯши молҳои дар истеъмол буда | - | | Шаҳодатнома дар нуктаҳои статсионарӣ |
| 76 | Асбобҳои мусиқӣ | + | | |
| 77 | Ангишт ва ҳезум | + | | Банди 9 №451 (ғайрестатсионарӣ) дар дигар ҳолат шаҳодатнома |
| 78 | Китобҳои дар истифода буда | - | | Савдои китобҳои кӯхнаи шахси дар кӯча бе ҳуччат дар дигар ҳолат шаҳодатнома |
| 79 | Дигар молҳои, ки дар категорияи 1.4-1.6 нишон дода нашудаанд | - | Фуруши маҳсулоти кишоварзӣ то 4м ² дар ҳолати зиёда аз 4 м ² шаҳодатномаи соҳибкорӣ | Ба инобат гирифта нашудааст |
| 80 | Бе ҷои нишаст тайёр кардан ва фурӯши таомҳо | + | | |
| 81 | Кашонидани мусофирон ба воситаи нақлиёти сабук | + | | |
| 82 | Кашонидани мусофирон ба воситаи микроавтобусҳо | + | | |
| 83 | Кашонидани мусофирон ба воситаи автобусҳо | + | | |
| 84 | Кашонидани борҳои гуногун то 3 тонна борбардор | + | | |
| 85 | Кашонидани борҳои гуногун аз 3 то 5 тонна | + | | |
| 86 | Кашонидани борҳои гуногун аз 5 то 20 тонна | + | Хизматрасонии экскаватор ва кранҳои борбардор | |
| 87 | Кашонидани маҳсулоти нафтӣ, гази моеъ ва семент ба воситаи нақлиёти маҳсусгардонидашуда | + | Кашонидани борҳои гуногун ба воситаи нақлиёти автомобилӣ зиёда аз 20 тонна борбардор | |
| 88 | Кашонидани борҳо бо тракторҳо | + | | |
| 89 | Кашонидани борҳо бо воситаи мотороллерҳо ва аробаҳо | + | | |
| 90 | Корҳои сохтмони-таъмири | + | | Танҳо дар объектҳои сохтмони шахси |
| 91 | Шудгор ва коркарди замин | + | | |
| 92 | Куфтан ва ҷамъ намудани зироатҳои ғалладона | + | | |
| 93 | Барқдихии акамуляторҳо | + | | |

| | | | | |
|-----|-------------------------------------------------------------------------------------------------------------|---|---------------------------------------------------------------------------------------------------------|--------------------------------------------------------------------------------------------------------------------|
| 94 | Духтани чилдхо, тайёр намудани шолчаҳо | + | | |
| 95 | Шустани мошинҳо | + | | |
| 96 | Вулканизатся | - | | Шаҳодатнома |
| 97 | Истгоҳи автомобилӣ (то 25 мошин) | - | | Шаҳодатнома ба ҳамаи истгоҳҳо |
| 98 | Таъмир ва рангкунии воситаҳои нақлиёт, гузаронидани хизматрасонии техникӣ ва дигар хизматрасонии автосервис | - | | Шаҳодатнома |
| | | | | |
| 99 | Хизматрасонии мусиқавӣ ва рақсӣ | + | Барандагӣ дар чашну маъракаҳо | |
| 100 | Ба наворгирии тантанаҳо | + | Истифодаи таҷҳизоти радио, телевизион ва таҷҳизоти дигар барои ороиши макони баргузории чашну маъракаҳо | |
| | | | Истифодаи нақлиёти махсуси автомобилӣ дар базмҳои арусӣ | |
| 101 | Сурудхонӣ | + | | |
| 102 | Тайёр намудани ҳайкалҳо | - | | Шаҳодатнома |
| 103 | Тайёр намудан ва таъмири ҷавохирот | + | | Танҳо таъмири ҷавохирот иҷозат дода шудааст. Тайёр намудани ҷавохирот тибқи банди 28 қоидаҳо иҷозат дода намешавад |
| 104 | Корҳои гравёрӣ | + | | |
| 105 | Корҳои кандаккорӣ | + | | |
| 106 | Тайёр намудани пардаҳо ва тюл | - | | Шаҳодатнома |
| 107 | Хизматрасонии косметика ва саргарошӣ | - | | Шаҳодатнома |
| 108 | Хизматрасонии сантехникӣ | + | Хизматрасони оид ба рубучини хонаҳо, нигоҳубини пиронсолон, шахсони бемор ва кӯдакҳо | |
| 109 | Хизматрасонии электрик | + | | |
| 110 | Хизматрасонии репиторӣ | - | | Шаҳодатнома |
| | | | Хизматрасонии боркашонҳо дар фурудгоҳи ҳавой, истгоҳи роҳи оҳан, терминал ва бозорҳо | |
| | | | Хизматрасонӣ оид ба | |

| | | | мубодилаи асьор дар нуқтаҳои махсусгардонидашуд аи статсионарӣ | |
|-----|---------------------------------------------------------------------------------------------------------------|---|-------------------------------------------------------------------------|----------------------------------------------------------------|
| 111 | Муковакунӣ ҳуччатҳо | + | | |
| 112 | Нусхагирӣ ва чоп намудан | - | | Шаҳодатнома |
| 113 | Суратгирии берун аз бино | + | | |
| 114 | Таъмири асбобҳои музикӣ | - | | Шаҳодатнома |
| 115 | Таъмири соатҳо | + | | |
| 116 | Таъмири зарфҳо | + | | |
| 117 | Таъмири телефонҳои мобилӣ | - | | Шаҳодатнома |
| 118 | Таъмири техникаи маишӣ | + | | |
| 119 | Таъмири мебел | - | | Шаҳодатнома |
| 120 | Хизматрасонии компютерӣ | - | | Шаҳодатнома |
| 121 | Билярд берун аз бино (1-миз) | - | | Шаҳодатнома |
| 122 | Духти либоси миллӣ дар хона | - | | Шаҳодатнома |
| 123 | Кирояи пушокиҳои тӯёна | - | | Шаҳодатнома |
| 124 | Ҳочатхонаи чамбиятӣ | + | | |
| 125 | Подабонии чорво | + | | |
| 126 | Кироя ва сабти аудио ва видео кассетҳо | - | | Шаҳодатнома |
| 127 | Дискҳои ДВД ва СД | - | | Шаҳодатнома |
| 128 | Пешниҳод тахтаи эълонҳо ва маълумот | - | | Шаҳодатнома |
| 129 | Корҳои оҳангарӣ | - | | Шаҳодатнома |
| 130 | Хизмати миёнаравҳо дар бозор | + | | |
| 131 | Бахия кардани маҳсулоти қолинӣ | + | | |
| 132 | Шоназани пахта | - | | Шаҳодатнома |
| 133 | Хизматрасонии тарозӯ | + | | |
| 134 | Таъмир ва тоза намудани пойафзол | + | | Танҳо берун аз бинои статсионарӣ |
| 135 | Тез кардани кордҳо ва асбобҳо | + | | |
| 136 | Телефони кӯчагӣ | + | | |
| 137 | Тайёр намудани калидҳо | + | | |
| 138 | Хизматрасонии мардикорӣ | + | | Банди 47 №451 |
| 139 | Дигар хизматрасониҳои, ки дар катигорияҳои 4.1- 4.5 ва гурӯҳҳои 26 ва 27 нишон дода нашудаанд. | | | Ба инобат гирифта нашудааст, шаҳодатнома дода мешавад |